

பாடு தளர் த்தப்பட்ட நிலையிற்கூட இறக்குமதி களில் கணிசமான அதிகரிப்பை ஏற்படுத்துவதிலும் உள்நாட்டு உற்பத்தி இயலாவினை மீளச் செயற்படுத்துவது மூலம் சிலகாலம் எடுக்கும் என்பது எதிர்பார்க்கப்பட்டது. 1977இன் பிற்பகுதி யில் கொண்டுவரப்பட்ட சீர்திருத்தங்களுக்கேற்ப பொருளாதாரம் சார்பான முறையில் இயங்கும் வேளையில்தான் எதிர்பார்க்கும் ஆண்டின் விலைகளில் ஒரு மிதமான போக்கினை எதிர்பார்க்கத்தக்கதாயிருக்கும்.

1977க்கான மொத்த விற்பனை விலைச் சுட்டெண் அதிகரிப்புக்கு உணவு (42 சத வீதம்) புடவைகளும் காலனி களும் (40 சத வீதம்), எரிபொருளும் வெளிச்சமும் (35 சதவீதம்) உலோகமற்றஉற்பத்திகள் (25சதவீதம்) மதுசார்ந்த பானங்கள் (7 சத வீதம்) தான் உற்பத்திகள் (1 சத வீதம்) பொறிகள் (6சத வீதம்) போக்குவரத்துக் கருவிகள் (7 சதவீதம்) பல்வேறு விடயங்கள் (14 சத வீதம்) ஆகியவற்றின் விலைகளின் அதிகரிப்பே காரணமாகும். மறுபுறத்தில் இரசாயன உற்பத்திகள் (27 சதவீதம்) பெற்றேவிய உற்பத்திகள் (2 சத வீதம்) உலோக உற்பத்திகள் (2 சதவீதம்) ஆகியவற்றின் விலைகளில்லீழ்ச்சி ஏற்பட்டது.

பெருமளவில் பயன்படுத்தப்படும் நுகர்வோர் பண்டங்களின் கிடைப்புத் தன்மையினை ஒழுங்குபடுத்துவதற்காக பல பண்டங்கள்மீது பங்கிடுதல், விலைக் கட்டுப்பாடுகள் போன்ற வழிமறைகள் 1977இன் பெரும் பகுதியில் தொடர்ந்தும் நடைமுறைப்படுத்தப்பட்டன. இவ்வாண்டுக் காலத்தில் விலைக்கட்டுப் பாட்டின்கீழ்கொண்டுவரப்பட்ட புதியவிடயம் மருந்து உற்பத்திகள்மட்டுமாகும் சீனி, கோதுமை மா, பான், பூச்சக்கள், ஆகியவற்றின் கட்டுப்படுத்தப்பட்ட விலைகள் கீழ்நோக்கி திருத்தி அமைக்கப்பட்ட அதே வேளை தட்டைக் கண்ணேடு, மின் குழிக்கள் ஆகியனவற்றின் கட்டுப்பாட்டு விலைகள் மேல் நோக்கித் திருத்தி அமைக்கப்பட்டன. எனினும், பொருளாதாரக் கட்டுப்பாட்டுக்களைத் தளர்த்துவதற்காக வரவு செலவுத் திட்ட எடுத்துரைப்புக்களைத் தொடர்ந்து 1977 நவெம்பர் 15இல் இருந்து சீனி, கோதுமை மா, பான், கடலீப்பருப்பு, மல்லி, மாட்டிறைச்சி, ஆட்டிறைச்சி, பால் உணவுகள் போன்ற சில உற்பத்திகள் நீங்கலாக ஏலைய அனைத்திலும் விலைக்கட்டுப்பாடுகள் நீக்கப்பட்டன.

வளர்ந்துவரும் பண வீக்கத்தினைக் கட்டுப்படுத்தும் ஒரளவு நம்பிக்கையோடு அரசு 1977 மார்ச்சில் இலங்கை ரூபாயினை 20 சதவீதத்தால் மீளமதிப்பீடு செய்தது. இருப்பினும் நீண்டகால சென்மதி நிலுவை வாய்ப்புக்கள், இத்தகைய நடவடிக்கை எடுக்கவேண்டிய தேவையை ஏற்படுத்தவில்லை. எனினும் விலைகள் கீழ்நோக்கிச் செல்லும் போக்கில் தடைகள் இருந்ததனால் விலைகளில் 10 சதவீத குறைப்பை அறிவிக்கும்படி உற்பத்தியாளர்மீது நிர்வாக நிரப்பந்தங்கள் ஏற்படுத்தப்பட்டன.

எனினும், இம்முயற்சி இடையில் தோல்வி கண்டதினால் ஒகத்தில் ஆட்சிக்கு வந்த புதிய அரசு இதன் உண்மையான வெளிநாட்டுப் பெறுமதியைப் பிரதி பலிக்கும் நோக்கில் இலங்கை ரூபாயினை படிப்படியாக மதிப்பிறக்க முடிவு செய்தது.

கூவிகள்

அரசதுறை ஊழியர்களின் சம்பளங்களும், கூவிகளும் 1977இன் முதல் மூன்று காலாண்டுகளிலும் பெரும்பாலும் மாற்றமற்றிருந்தன. எனினும் நவெம்பர் வரவு செலவுத்திட்ட எடுத்துரைப்புகளின்படி, 1977 திசைம்பரில் இருந்து, ஆக்கூடியது ரூ. 50க்கு மேற்படாமல் எல்லா அரசு ஊழியர்களுக்கும் (இயலுதியம்

பெறுவோர் உட்பட) 25 சதவீத சம்பள உயர்வு வழங்கப்பட்டது. 1976 சனவரியில் வழங்கப்பட்ட கடந்த சம்பள உயர்வினைப்போன்று, இச்சம்பள உயர்வும் அரசின் நாளாந்தக்கூலி ஊழியர்களுக்கும் அரசு கூட்டுத்தாபனங்கள் (பெருந்தோட்ட தொழிலாளர் உட்பட) நியதிச் சபைகள் ஊழியர்களுக்கும், கூலி நிரணயசபைக்கு உட்பட்ட ஊழியர்களுக்கும் வழங்கப்பட்டது.

மேற்கூறப்பட்ட கூலி திருத்தி அமைத்ததின் விளைவாக 1977இன் இறுதியில் அரசு ஊழியர்களின் (பள்ளிக்கூட ஆசிரியர்கள் தவிர்ந்த) ஆகக்குறைந்த கூலிகள் 5.3 சதவீதத்தினால் உயர்வடைந்தன. பள்ளிக்கூட ஆசிரியர்கள் 3.8 சதவீத அதிகரிப்பினையும் சிற்றூழியர்கள் 5.9 சதவீத அதிகரிப்பினையும் பெற்றனர் எழுது விண்ணஞர், தொழில் நுட்ப ஊழியர்களின் கூலிகள் 4.4 சதவீதத்தினால் உயர்வடைந்தன. வேளாண்மையில் பெயரளவுக் கூலிகள் முக்கியமாகப் பெருந்தோட்டத் துறையில், முனினைய ஆண்டின் 2.2 சதவீத அதிகரிப்பிடுதல் ஒப்பு நோக்குகையில் 1977இல் 28.6 சதவீதத்தினால் உயர்வடைந்தன. மறுபக்கத்தில் கைத்தொழிலிலும் வர்த்தகத்திலும் உள்ள கூலிகள் 1976இன் 2.6 சதவீத உயர்ச்சியுடன் ஒப்பு நோக்குகையில் 10.5 சதவீத அதிகரிப்பினைக்காட்டின. இவ்வதிகரிப்புக்கள் முக்கியமாக திசைம்பரில் இருந்து வரவு செலவுத் திட்டத்தில் அனுமதிவழங்கப்பட்ட கூலி அதிகரிப்பின் விளைவாகும்.

நம்பத்தகுந்த நுகர்வோர் விலைச்சுட்டென் இல்லாமையினால் உண்மைக் கூலிகளின் மாற்றத்தினை மதிப்பிடுமுடியாமல் இருக்கின்றது. உள்ளடக்க விலைச் சுட்டெண் நிலைமையை எடுத்துக் காட்டுவதாயின் பெறுந் தோட்டத்துறைக்குப் புறம்பான உண்மைக் கூலிகள் 1977இன் இறுதியில் வீழ்ச்சியுற்றிருக்கும்.

தொழில் நிலை

கடந்த ஆண்டின் ஆண்டறிக்கையில் கொடுக்கப்பட்டுள்ள காரணங்களுக்கமைய நம்பத்தகுந்ததும் தொடர்ச்சியானதுமான தரவுகள்¹ கிடைக்கப்பெறுமையினால் தொழில் நிலை, தொழிலின்மை ஆகியவற்றின்மீது ஓர் உறுதியான பகுப்பாய்வினைச் செய்ய முடியாதுள்ளது.

1971 குடி மதிப்புத்தரவுகள் 127 இலட்சம் குடித்தொகையில் 45 இலட்சம் பேர் தொழிற்படையில் உள்ளனர் எனக்காட்டுகிறது. 1973இன் முற்பாகத்தில் மத்திய வங்கியினால் நடாத்தப்பட்ட நுகர்வோர்நிதி அளவையின் மதிப்பீட்டின் படிமேற்குறித்த எண்தொகையினைவிட சிறிது உயர்வானதாகக் காணப்பட்டது. 1971இல் 8 இலட்சம் பேர் தொழிலற்று இருந்தனர் என குடித்திப்பு புள்ளி விபரங்கள் எடுத்துக்காட்டுகின்றன. 1973இன் நுகர்வோர்நிதி அளவையின் படி தொடர்பான எண் தொகை 10 இலட்சமாக இருந்தது குடித்தொகையில் வயது அமைப்பு, குறிப்பிட்ட வயதிற்கான நடத்தை வீதம் ஆகியவை 1977இல் ஏறக்குறைய 170,000 இலார்கள் தொழிற்படையில் சேர்ந்திருக்கிறார்களென்பதையும் அதே வேளை 50,000 பேர் அதனை விட்டு விலகியுள்ளனரென்பதையும் எடுத்துக்காட்டுகிறது இவ்வெண்தொகைகள் கடந்த ஆண்டின் மதிப்பீடான 100,000 உடன் ஒப்பு நோக்குகையில் 120,000க்கும் அதிகமான புதிய

1. தொழில் நிலை, தொழிலின்மைக்கான தரவுகள் ஓர் ஒழுங்கான அடிப்படையில் கேர்க்கப்படவில்லை. புள்ளி விபரங்களிலும் ஓர் ஒழுங்கற்ற இடைவெளியில் அங்கொன்றும் இங்கொன்றுமாக நடாத்தப்பட்ட அளவைகளிலும் கிடைக்கக்கூடிய தொழிற்படை தொடர்பான தரவுகள் அளவைகளின் முக்கிய நோக்கங்களுக்கு சந்தர்ப்பவசமாகவிடுந்தன.